


சுடழ

மாத இதழ்
35 காசு 21




தண்ணிப் பஞ்சம் வகுதுன்னு
நீங்க ஏன்சார் நடுங்குறீங்க?

உங்களுக்குத் தெரியாதுங்க!
துடும்பக் கட்டுப்பாட்டுக்கு
ஆன் பிடிக்க, ரொஷன் காட்டு
வினியோகிக்க, ஜனத்தொகை
கணக் கெடுக்க, சத்துணவுத்
திட்டத்துக்கு...

அரசாங்கத்தின் கண்ணில்
படறது நாங்கதான்!

இப்பொ... எப்படியாவது
வீட்டுக்கு வீடு 4 குடம்
தண்ணிர் ஊத்த வேண்டியது
எங்க வேலைன்னு கட்டாயப்
படுத்திட்டாங்கன்னு...?;

-ஜென்



தேசிய நிரோட்டம்
 தேவை தானை?
 சேதுக் கால்வாய்
 திட்டம்
 செலவென்று ஒதுக்குகிறார்.
 கங்கை—காவிரி
 துணைப்புத் திட்டம்
 கட்டாது என்று தள்ளுகிறார்
 கபினி நீர்
 காவிரிக்கு வருவதை
 தடுப்பதை,
 மாநில பிரச்சனையாய்
 மழுப்புகிறார்.
 சின் எதற்கு
 நமக்கெல்லாம்
 தேசிய நிரோட்டம்.
 தேசிய நிரோட்டம்
 உழிநீர் கூட
 சுரக்காத
 வறட்டு நாக்குகளின்
 வாய் தாளம்.
 தேசியம் என்பது
 ஈயம் இழுந்தவொரு
 பாத்திரம்
 அவ்வளவுதான்

இளங்கோ மகன்



தமிழ்நாடு

நமது ஆய்ந் மருத்துவம்

- முன்பு ஆஸ்திரேலியாவிலிருந்து கப்பலிறங்கி வந்த பணக்கார ஆப்பிரிள் பழம், இப்போது காஷ்மீரில் ஏற்பட்ட ஆப்பிரிள் புரட்சியால், விலை குறைந்து, பாமரர்களின் பழமாக மலிந்து வருகிறது.
- இரத்தத்திற்கு செந்நிறம் தரும் "இமோக்கிளோபின்" ஆப்பிரிள் சிறிது. உதிர்ப்போக்கை நிறுத்தும் சக்தியும், இரத்தத்தைச் சுத்தி செய்யும் ஆற்றலும் இதற்குண்டு. தொடர்ந்து உண்போர் உடலில் சிறு சிறுப் புழும்பும் கவர்த்தியும் சேரும்.
- தினமும் ஆப்பிரிள் மென்று சாப்பிட்டு வந்தால், பற்கள் வலுவடையும். ஈறுகளில் ஏற்படும் புண்கள், வலி, இரத்தம் வருதல் போன்றவற்றை ஆப்பிரிள் தடைசெய்யும்.
- ஆப்பிரிள், புரோட்டீன் - .8, கொழுப்பு - 1, சர்க்கரை 13.4, கால்சியம் - .01, பாஸ்பரஸ் - .02, இரும்புச்சத்து - 1.7 பங்குகள் உள்ளன. தவிர வைட்டமின்கள் ஏ, பி, சி, சோடியம், பொட்டாசியம் போன்றவையும் உள்ளன. எனவே "நாளொரு ஆப்பிரிள், மருத்துவரை விட்டும்" என்ற பழமொழி உண்மையே!
- கல்விரலை சுறு சுறுப்பாக்கும் ஆற்றலும், குடற்கிருமிகளைக் கொல்லும் சக்தியும் இதற்குண்டு.
- குழந்தைகளுக்கும் ஆப்பிரிள் தரலாம். இது நல்ல மலசின்க்கி. பேதியாகும் குழந்தைகளுக்கு வேக வைத்து சிசைந்து தரலாம்.
- ஆப்பிரிளில் உள்ள பாஸ்பர சத்து மூளைக்கு வலிமையும், தெளிவும் தரும். மூளைக்கோளாறு உள்ளவர்களுக்கு இது மாமருந்து, வாத நோய்க்கும் அரு மருந்து.
- நரம்புத் தளர்ச்சி, உறக்கம் வராமல், தூக்கத்தில் புலம்பல், நடத்தல் போன்ற நரம்பு கோளாறுகளுக்குக் காலை, மாலை ஒரு ஆப்பிரிள் வீதம் சாறு பிழிந்து கொடுத்தால் குணம் தெரியும்.
- மன உழைப்பாளர்கட்கு ஆப்பிரிள் சாறு களைப்பு நீக்கி, புதுத் தென்பும் மன வலிவும் தருவதுடன், இதயமும், நரம்பு மண்டலமும் புது ஆற்றல் பெறச் செய்யும்.

—சித்ரன்

பத்திரிகைகளுக்கு எதிராக சீகார் முதலமைச்சர் மீஸ்ரா திட்டிய கறுப்புச்சட்டத்தைக் கண்டித்து நடத்தப்பட்ட சீகார் பந்த் மாபெரும் வெற்றி பெற்றுள்ளது

பத்திரிகைப் போராட்டத்தை முடிக்க 1.6 கோடி

சீகார் பந்த் ஐ எப்படியும் தோல்வியாக்கிட மீஸ்ரா அரசு ரூ.1.6 கோடி செலவிட்டிருக்கிறது காவல்துறை புலனாய்வுப் பிரிவு இரகசிய சேவை நிதியிலிருந்து இத்தொகை எடுக்கப்பட்டிருக்கிறது

பொது வேலை நிறுத்தம் நடக்கவிருந்த தினம் மக்களை நகரத்தை விட்டு அப்புறப்படுத்தும் நோக்கோடு 152 அரசு பேருந்துகள் ஏற்பாடு செய்யப்பட்டன அதாவது அன்றைய தினம் வெள்ள ரிவாரண உதவிகளையும் ஆடைகளையும் மக்கள் நகருக்கு வெளியே சென்று பெற்றுக் கொள்ளலாம் என அறிவித்தார்கள்

இந்தக் கறுப்புச் சட்டத்தை ரியாயப்படுத்தி பிரச்சாரம் செய்ய சீகார் மாநில அரசு ரூ.18 லட்சம் வாரியிறைத்

தது இதற்காக பிரபல பத்திரிகைகளில் முழு பக்க விளம்பரங்கள் டில்லியில் பத்திரிகையாளர் கூட்டங்கள் சீகார் காங்கிரஸ் எம் பிக்களை மிகவும் வற்புறுத்தி நெருக்கி இச்சட்டத்தை ஆதரிக்கச் சொன்னார்கள் இத்தகவலை அகில இந்திய காங்கிரஸ் கமிட்டி இணை செயலர் தாரிக் அன்வாரே வெளிப்படுத்தி பெரும்பாலான சீகார் எம் பிக்களும் எம் எல் ஏக்களும் இக்கறுப்புச் சட்டத்திற்கு உடந்தையாக இருக்க விரும்பவில்லை என்றும் கூறியுள்ளார்

இப்போது 4 சீகார் காங்கிரஸ் எம் எல் ஏக்கள் பிரதமர் இந்திராவைச் சந்தித்து இந்த மீஸ்ரா அரசை அமைச்சரவை உடனடியாக கலைக்கப்பட வேண்டுமென கோரிக்கை மறு விடுத்துள்ளனர். சீகார் பந்த்-ஐ கலைக்க அமைச்சர்கள் பெருந்தொகை திரட்டியதாகவும், ஆனால் இத்தொகை 200 கூலியாட்களுக்குச் செலவித்ததாகக் மாற்றிக் கணக்கு காட்டப்பட்டுள்ளது என்ற உண்மையையும் இந்திராவிடம் விளக்கியுள்ளனர்.

மீஸ்ராவை அப்புறப்படுத்த பிரதமர் முன் வருவாரா?

—புரூஷி


பம்பாய்

உலகின்

சம்பளம்

குறைந்த

நகரம்



இந்தியாவின் வியாபாரத் தலை நகரான பம்பாயில் பணம் ஏராளமாக புழங்குவதாகவும் நிறைய பணம் சம்பளத்திக்கு வந்தவர்களுக்கு ஓர் அதிர்ச்சி!

ஸ்விட்சர்லாந்தின் யூனி யன் பாங்க் சர்வே ஒன்று உலகிலே மிகக் குறைந்த சம்பளம் தரும் பெரு நகரம் பம்பாய் என்று அறிவித்துள்ளது.

பம்பாய் வியாபார நிறுவனங்களும் பண முதலைகளும் கொழு கொழுவதைச் சாதாரணர்களை குறைந்த கூலி தந்து வயிற்றில் அடிப்பது தான் முக்கிய காரணம் என்று இப்போது தெளிவாகிறது.

சம்பளங்கள் கூலிகள் அளவு 100 புள்ளிகள் என்று வைத்துக் கணக்கு பார்ப்பதும்

போது உலகிலேயே அதிக சம்பளமாக 105 புள்ளிகள் தரும் நகம் ஜெனீவா மிகத் தாழ்ந்த சம்பளம் தரும் பம்பாயில் 9 புள்ளிகளே வழங்கப்படுகின்றன. சிக்காகோவில் ஒரு கார் மெக்கானிக் ஆண்டு ஒன்றுக்கு வீட்டிற்குக் கொண்டு செல்லும் சம்பளம் 173,000. அதே நேரத்தில் பம்பாயில் இதே வேலையைச் செய்யும் ஒரு மெக்கானிக் வீட்டிற்கு ஓர் ஆண்டு காலத்தில் கொண்டு செல்வதோ 12,000 தான். இந்த சர்வே வெளியிட்ட உலகிலேயே மிக அதிக வாழ்க்கைச் செலவு மிகக் குறைவாக உள்ள நகரம் டோக்கியோ, உலகிலேயே மிக அதிக வட்டை அபிதாபி: உலகிலேயே மிகக் குறைந்த ஒய்வாப் பெறுபவர் நியூயார்க் வீடு பணியாளர்.

நியூயார்க்

சம்பல் பள்ளத்தாக்குப் பகுதியில் ரயில் கொள்ளை நடப்பதாக அடிக்கடி செய்தித்தாளில் படிக்கிறோம். ஆனால் இந்தியன் ரயில்வேயே சட்டப்பூர்வமாக அடிக்கும் கொள்ளையை யாரிடம் சொல்வது?

என் நண்பருக்காக இம்மாதம் 25 ம் தேதி மதுரையிலிருந்து கோவைக்கு டிக்கட்டிசர்வ் செய்திருந்தேன். இரண்டாம் வகுப்புக் கட்டணம் ரூ 27. ராமேஸ்வரம்—கோவை எக்ஸ்பிரஸ், நண்பர் பெயர் ரஞ்சன்.

கடைசி நேரத்தில் என் நண்பரின் பெரியப்பா மரணத்தால் அவரால் வர முடியவில்லை. டிக்கட்டை ரத்து செய்யப் போனேன். கவுண்ட்டர் அருகே அதே வண்டிக்கு இடமின்றி தவித்துக் கொண்டிருந்த சிலர் என் சார் கான்ஸல் பணரிங்க 30% பிடித்துக் கொள்வார்கள். என்னிடம் கொடுங்கள். முழுப் பணமும் தந்து விடுகிறேன் என்று கெஞ்சினர்.

30% பணம் போனாலும் பரவாயில்லை என்று நேர்மையின் சின்னமாக கவுண்ட்டரில் டிக்கட்டைக் கொடுத்து ரத்து செய்யக் கேட்டுக் கொண்டேன். 27 ரூபாயில் பிடித்தது போக என்னைக் கிடைத்தது எவ்வளவு தெரியுமா? 11 ரூபாய்தான். என்னைக் திகைப்பு. பரம் கேட்டால் 10 ரூபாய்ஸ் லீப்பர் சார்ஜ் முழுவதும் இழக்க வேண்டுமாம். ரீதி 17 ரூபாயில் 30% பிடித்தது போக 11 ரூபாய் தான் தருவார்களாம். இது எப்படியிருக்கு!

பயணமே செய்யாத நண்பரிடம் சென்று எடு 16 ரூபாயை என்றால் முறைக்கிறார். மொத்தத் தொகையில் 30% பிடித்துக் கொள்ள வேண்டியது தானே. ஸ்லீப்பர் சார்ஜ் என்று பிரித்து அதை முழுவதுமாக இழக்க வேண்டுமென்பது என்ன நியாயம்? ஒரு டிக்கட் என்பதால் 16 ரூபாயோடு போயிற்று. குடும்பமாக 5 பேர் என்றால் 80 ரூபாய் அம்போ! மக்களுக்காக மக்களால் ஏற்பட்ட மக்களரசு நிர்வாகமே மக்களைக் கொள்ளையடிக்கும் போது சம்பல் கொள்ளையைப் பற்றிப் பேச என்னயிருக்கிறது?

—ஆழ்வாரப்பன்

ஆஸ்திரேலியாவில் தடுப்பது எப்படி?



மழைக்காலம் வந்தாலோ, வாணம் கொஞ்சம் ழட்டம் போட்டாலோ போதும் சிலருக்கு முச்சத்திணை ஆரம்பிக்கும்.

“முழு முச்ச” இழுக்க முடியாமல் அவர்கள் அவஸ்தைப் படுவதைப் பார்ப்பதற்கே கஷ்டமாக இருக்கும். “ஒரு வட்ச ருபாய் கூட கொடுக்கத் தயார். முழு முச்சை இழுக்க ஏதாவது ஒரு வழி செய்தால் போதும்” என்று அவர்கள் எண்ணுவார்கள்.

முச்சக் குழலின் உட்சுவர், உதர விதானம் முதலிய பகுதிகள் சரியாக இயங்க முடியாத அளவுக்குத் தடித்து விடுவதே இதற்கு முல காரணம். இயக்கம் இல்லாத இடத்தில் சளி உருவாகிறது. அதனை வெளியேற்றிடுமல் தொடர்கிறது.

இந்த அவஸ்தையான ஆஸ்துமா, பரம்பரை காரணமாகவோ, சுற்றுப்புறம் காரணமாகவோ, வேறு எந்த காரணமாகவோ யாருக்கும் வரக்கூடும். இது எக்காரணத்தாலும் உங்களுக்குத் தவிர வேறா யாருமில்லை தடுக்க நிச்சயம் வழி உண்டு. இதோ:-

1) இளம் பருவத்தில் கட்டாயம் யோகாசனப் பயிற்சியைத் தொடங்கிவிட வேண்டும். சிறப்பாக பிராணாயாமம் என்னும் முச்சப் பயிற்சியைச் செய்வது ஆஸ்துமாவை அண்டி விடாது

2) நாம் அதிக நேரம் வசிக்கும் இடம் குப்பை, தூசி இல்லாததாகப் பார்த்துக் கொள்ள வேண்டும். வீட்டில் துடைப்பான் கொண்டு கூட்டும்போது உண்டாகும் தூசு தற்காலிக ஆஸ்துமாவைத் தோற்றுவிக்கும்.

3) பரம்பரையாக ஆஸ்துமா வரும் என அஞ்சுபவர்கள், தூதுளம் பூவைப் பாலில் கொதிக்க வைத்து அல்லது தூதுளம் காலையையும் தூதுளம் இலைகளையும் எண்ணெய் வீட்டு வதக்க அடிக்கடி சாப்பிட்டு வரவும்.

4) சிகரெட், சீடி, பொடி, புகையிலை முதலியவற்றைப் பயன்படுத்தல் நாடி நரம்புகளைச் சுருங்க வைத்து ஆஸ்துமாவுக்கு கதவை திறந்துவிடக் கூடும். எனவே இவற்றை முற்றிலும் தவிர்த்தல் அவசியம்.

[அடுத்து: புற்றுநோய் வராமல் தடுப்பது எப்படி?]

—கூட்டி பாரதி

‘ஏஷ்யாட்’ தொழிலாளர்கள்

எங்கும் ‘ஏஷ்யட்’ என்பதே பேச்சு. புதுடிவ்லி முழுவதுமே புதுமைக்கோலம்! அளப்பரிய அரங்கங்கள், மிகப் பெரிய ஹோட்டல்கள், வியப்புதரும் மேம்பாடங்கள்! ஏன்? ஒரு ஊரே உருவாகிறது எனலாம். நல்லது. இதை உருவாக்கியவர்கள் நிலை?

ஆயிரக்கணக்கான அடிமைத் தொழிலாளர்கள் கிறித்த உடைகளுடனும் வாடிய முகத்துடன், குழந்தை குட்டிகளையும் சேர்த்துக்கொண்டு 14 மணி நேரம் பழுதியில் உழல்கிறார்கள்?

இதற்குத் தருவதாகச் சொல்லப்பட்ட கூலியும் வசதிகளும் தரப்பட்டதாக அறியப்படும் கூலிகளும் மற்றவையும் பெருமளவு பேதப்படுவதில் தரக்கூடும் பங்கென்ன? அதிகாரிகளின் பங்கென்ன?

டெல்லியின் ‘உழைப்பாளர் பாசறை’கள் சிறைக்கூடங்-

களை வீடக் கேவலமாக இருப்பதாகக் கேள்வி. உண்ணாநீர் சிசு சனையில் குழந்தைக்காக ‘கியூ’ வை மதிக்காத ஒரு தாய் மீருகத் தனமாக, மற்ற உழைப்பாளர்களாலேயே நடத்தப்படும் அளவு கொடுமை—சிறைக் கைதிகளை வீடக் கேவலமான முறையில் பரிமாறப்படும் உணவு—15, 10 அடித் தகரக்கொட்டகைகள் இமயக் குளிர்க்கு உதவுமா?



கூட்டப்படி தரப்படவேண்டியதை வீட குறைவானதன் தினக் கூலியைப் [சுமார் ரூ. 6] பெற ஏழைத் தொழிலாளர்கள் தினம் தலைக்கு சுமார் 30 காசிலிருந்து ரூ. 1-10 வரை துணை ஏஜென்டுகளுக்கு கமிஷன் தரவேண்டிய நிலை. கமிஷன் மூலம் மாதம் ரூ. 18,000 வரை இந்த புரோக்கர்கள் சம்பாதிக்கிறார்கள்.

வேலை தந்தோமே அவர்கள் பக்ஷில் தர வேண்டாமா? அவர்களுக்கு ரெயில் செலவு கூடத் தருகிறோம். நன்றியில்லாதவர்கள். பத்திரிகைக் காரனிடம் முறையிடுகிறார்கள் என்கிறார்கள் ஏஜென்டுகள்.

—சந்துரு

நன்றாக இருட்டிய பிறகு ஏர் அவிழ்த்து கலப்பையைக் கொட்டகையில் சார்ந்தி விட்டு மானுகளை அரசலாற்று மடுவில் குளிப்பாட்டி நீச்சலடித்து கொட்டகில் கட்டி தவிடு புண்ணாக்கு கிளறி வைத்து பின் கவனையில் வைக்கோல் அடைத்து விட்டு கிளம்புவதற்குள் மணி எட்டுக்கு மேலாகி விட்டது. விட்டில் அரிசி இல்லையென்று அவள் காலையிலேயே சொல்லிவிட்டாள். முதலாளியிடம் பணம் வாங்கி அரிசியோடு போனால் தான் விட்டு அடுப்பு புகைய ஆரம்பிக்கும்.

பெரியய்ய முதலாளி கோர்ட்டுக்குப் போய்விட்டு வந்த களைப்பில் வெற்று மார்போடு ஈசி சேரில் சாய்ந்திருந்தார் பக்கத்தில் டேபிள் பேன் முழுவீச்சில் சுற்றிக் கொண்டிருக்க

“முதலாளி”

அவர் பார்வையை திருப்பாமலேயே, “என்னாலே”

“பூட்டல் அரிசி இல்ல. நான் போயித்தான் உலை கொதிக்கணும்.”

“போலே, மனிசன் வந்து சாய நேரமில்லே. அதுக்குள்ள அவசரம். கொஞ்சம் பொறு. தம்பி வந்ததும் வாங்கிக்கிட்டு போகலாம்!” என்று நேரத்தில் பக்கத்து டவுனிவிருந்து ஒன்பது மணி சங்கு ஊதியது.

உதயத்தை நோக்கி

பயணப்படப் போகும்

கூடுக

மாத இதழ் தமிழில்....

நவம்பர் முதல்....!

0. 50 காசுகள்

47, திருவல்லிக்கேணி நெடுஞ்சாலை,
சென்னை-600 005.



விற்பனை துறை அதிகாரியாகப் பணியாற்றும் மைக் டெஷ்லர், சாலைகளில் ஏற்படும் தடைகளுக்கு சவால் விட்டு வருகிறார். ஹாட்போர்டு நகர சாலையில் நெரிசல் ஏற்பட்டு, கார்கள் செல்வதற்குத் தடை ஏற்படும்போது அவர், தமது கால்களில் உருளைகளை இணைத்துக் கொள்கிறார்.

முதுகுப் புறத்தில் கட்டப்பட்டுள்ள சிறிய இயந்திரம் முடுக்கப்பட்ட உடன், உருளை சாலையில் ஓடத் தொடங்கி விடுகிறது.

இந்த இயந்திரத்தைக் கொண்டு, அவர் தடைகளைக் கடந்து மணிக்கு 20 முதல் 30 மைல் வேகத்தில் பயணம் செய்கிறார்.

இந்த உருளை இயந்திரத்தின் மூலம் அவர் ஒரு கேலன் பெட்ரோலைக் கொண்டு, 120 மைல் தூரம் பயணம் செய்து சாதனையை ஏற்படுத்தியுள்ளார்.

குறித்த நேரத்தில் வேலைக்குச் செல்ல வேண்டும் என்பவர்களுக்கு இது ஒரு பெரிய வரப்பிரசாதம்.

தினத்தந்தி, மாலை முரசு குடும்பத்தின் இன்னொரு உறுவுக்கார பத்திரிகை தான் தினகரனும்! காலை நாளிதழான ஆளுங்கட்சி சார்பு ஏடாக மாமனார் ஆதித்தனின் தினத்தந்தியும், எதிர்க்கட்சி ஏடாக மருமகன் கே. பி. கந்தசாமியின் தினகரனும் ஒரே குடும்பத்தில் பிரிந்து இருந்து இரு தரப்பு வாசகர்களுக்கும் வலை விரித்து தங்கள் குடும்ப ஏடுகளையே படிக்க வைக்கின்றன.

தினகரன்

தினகரன் தொடங்குவதற்கான அரசியல் பின்னணி என்ன? நெடுஞ்செழியன், செழியன், மாதவன், ஸ்ரீஜாராம் ஆகியோரோடு ஆதித்தனும் தி.மு.க.விலிருந்து விலகி விட்டதால், தினத்தந்தியின் ஆதரவையும் தி.மு.க. இழந்தது. இதனை ஈடு செய்ய கருணாநிதி ஆதித்தன் பெண்ணின் கணவன் கே. பி. கந்தசாமி அவர்களையே இன்னொரு குட்டி ஆதித்தனாக உருவாக்கி இழந்த பத்திரிகை பலத்தை ஈடுசெய்ய முயன்றார்.

அதாவது கட்சியில்லாத கட்சி பத்திரிகையாக தினகரன் அமைக்கப்பட்டது. முரசொலி படிக்கும் தீவிர தி.மு.க. கட்சிக்காரர்களின் விட கட்சி அனுதாபிகளே தி.மு.க.விற்கு பலம்; அவர்களின் தொகையே அதிகம். அந்தப் பெரிய கூட்டத்தைக் கவர தினகரனுக்கு வேறு வியாபார போட்டியும் இல்லை.

முரசொலி மு.க.வை “கலைஞர்” என்று கொட்டை எழுத்தில் அழைத்தால், தினகரன் நடுநிலை வேஷம் போட்டுக் கொண்டு கருணாநிதி என்று அழைக்கும். முரசொலியில் கருணாநிதியின் உடன் பிறப்பே கடிதங்கள், பல நேரங்களில் தினகரனின் தலைப்பு போடப்பட்ட செய்தியாக வெளிவரும்.

தினகரன் அதிபர் கே. பி. கே. தி.மு.க.வின் தலைமைச் செயற்குழு உறுப்பினர், முன்னாள் தி.மு.க சட்டமன்ற உறுப்பினர் மட்டுமல்ல கருணாநிதியின் நெருங்கிய நண்பரும், ஆலோசகரும் கூட என்பது இதன் வாசகர்களில் பலருக்குத் தெரியாது. கடிதத்தை வேறு கோணத்தில் வளர்க்க கருணாநிதியும் தி.மு.க. ஆதரவாளர்களின் தாக்கத்தைக் காசாக்க கே.பி.கேயும் தினகரனைப் பயன்படுத்தித்தாரர்கள்

சுட்டி முன் இதழ்களைப் படிக்கவில்லையா?

நவவொரு இதழும் உங்களை விழிப்பூட்டும் - அறிவூட்டும் சரிபாசு பிரச்சனைகளைப் பார்க்க துணைபுரியும். முன் இதழ்களை சேலியுங்கள். படிக்காதவர்களுக்கு வழங்கி பயன்படுத்துங்கள். தற்போது இதழ் எண் : 5 முதல் 20 வரை மட்டுமே கைவசம் உள்ளன. பெற விரும்புவோர் இதழுக்கு 25 காசு வீதம் அஞ்சல் தலைகள் அவ்வது பண்ணிடை [M.O.] அனுப்பினால் எங்கள் செவ்வில் அவை உங்களை அடையும்.

வாசகர்களுக்கு அரசியல், பொருளாதார தெளிவூட்டுவது போல அவ்வப்போது தினகரனின் நீண்ட கட்டுரைகள் வெளிவருவதுண்டு. மேலோட்டமாக பார்க்கும்போது அவை பாமர வாசகர்களுக்குப் பிரச்சனைகளை தெளிவு படுத்துவது போலத் தோன்றினாலும், கடைசியில் பிற்போக்கு அரசியல் கண்ணோட்டத்தையே வெளிப்படுத்துவதாகவே அமையும். எடுத்துச் காட்டாக சமீபத்தில் கிருஷ்ணா நதித் தண்ணீர் சென்னைக்கு வருவது பற்றி எழுதியிருந்த கட்டுரையில் நிறைய புள்ளி விவரங்களைத் தந்துவிட்டு, கருணாநிதியின் வீரானம் திட்டத்தைத் தொடர்ந்து ஆதரிப்பது, கிருஷ்ணா காவிரி இணைப்பை விட பயனானது என்று அறிவுறுத்தியது, ஊழல் நிறைந்த வீரானம் திட்டத்தை வெள்கமின்றி நியாயப் படுத்திக்கட்டுரை பயன்படுத்தப்பட்டது. விடுதலைப் புலிகள் பற்றிய கட்டுரையிலும் கருணாநிதியின் கட்சிப்பார்வையின் பிரதிபலிப்பு இருந்ததே தவிர அதற்கு மேலான சரியான தெளிவூட்டல் இல்லவே இல்லை.

தினகரனின் கேள்வி-பதிலாக அமையும் மருத்துவ பகுதிகள் கொஞ்ச நஞ்சம் பயனானவை. ஆனால் இதற்குத் தரும் முக்கியத்துவத்தைவிட அழகுக் குறிப்புகள், சினிமா இவற்றிற்கு

சுட்டி முகவர்
மாற்றம்

ஆசிரியர் குடு.
1494, அண்ணா நகர்,
சென்னை- 600 040.

- ☐ சுட்டி-22, அடுத்த இதழ் வெளிவரும் நாள்: 15-11-82
- ☐ 12 இதழ்கள் அஞ்சலில் பெற சந்தா ரூ. 4-00
- ☐ தனிப் பிரதி 35 காசு.

பாலன் சகோதரர்கள்

வீட்டிற்கோர் நூலகம் அமைக்க விரும்புகிறீர்களா? இன்றே “சரகவதி குடும்ப புத்தக வங்கி”-யில் உறுப்பினராகி பயனடையுங்கள். 10% கழிவு உண்டு. முழு விவரங்களுக்கு :— [50 காசு தபால் தலையுடன்] 380, செம்பியம் சாலை, கதிர்வேடு கிராமம், புழல் அஞ்சல், சென்னை-600066.

மசாலாத்தனமாக அதிக பக்கங்கள் விரயமாக்கப் படுகின்றன. “சினிமா பக்கமும் கொஞ்சங்கூட வித்தியாசமாக இல்லாமல் மீண்டும் மீண்டும் “மோகனுக்கு ஜோடி பூர்ணிமா ஜெயராமன்” “ஏகம்ப பார்வையோடு இளைஞர்களைப் பார்க்கும் வினிதா பூ” என்ற சிறு பிள்ளைத் தன கவர்ச்சியுடன் வாசகர்களை மாயையில் ஆழ்த்தவே முயல்கிறது.

எம்.ஜி.ஆர் கருணாநிதி குடும்பிபிடி சண்டைக்கே முதல் பக்கத்தை அர்ப்பணிக்கும் தினகரனுக்கு, நாட்டில் மிக முக்கியமான வேறு நிகழ்வுகள் நடக்கும் போது கூட சொர்ணை வருவதில்லை. அண்டை மாநில செய்திகளைக் கூட தினகரன் வாசகர்கள் சரியாக அறிய வழியில்லை. ஆந்திர மாநில வழுக்கு மன்றங்களை வழுக்கறிஞர்கள் பகிஷ்கரித்த முக்கிய நிகழ்வு தினகரனுக்கு செய்தியாகப் படவில்லை. எஸ். ஐ. இ. கு கல்லூரியின் “ஊழல் நிர்வாகத்தை எதிர்த்து ஆசிரியர்கள் போராடியதன் விளைவாக அரசு கொண்டு வந்த ‘சிறுபான்மை கல்லூரி திருத்த சட்டம்’ மற்ற நாளிதழ்களில் கொட்டை எழுத்தில் வெளியான போது, தினகரன் இதற்கு முக்கியத்துவம் தராது ஒதுங்கி நின்ற தனது பிற்போக்குத் தனத்தை வெளிப்படுத்திக் கொண்டது.

எம்.ஜி.ஆர் மேல் ஆத்திரப்படுபவர்களை சொரிந்து விடுவது போல இதன் முதல் பக்க கருத்துப் படங்கள் அமைகின்றன. பெரிய குளம் தேர்தலுக்கும் போட்ட படத்தில் கருணாநிதி பெரிய பயில்வானாகவும் எம். ஜி. ஆர் -ஐ ஒரு குட்டி பையன் மாதிரியும் போட்டு, அவரால் இவரை எதிர்த்து ஜெயிக்க முடியுமா? என்று தொகுதி நிலவரத்தை புரிந்து

‘கட்டி’யை இலவசமாக அறிமுகப் படுத்துங்கள்

“கட்டி”யைக் கேள்விப்பட்டாத நண்பர்கள் உங்களுக்கு இக்கிறார்கள்! அவர்களுக்குப் படிக்கக்கொடுத்து அறிமுகப் படுத்த விரும்புமா? கட்டியை நிச்சயம் வரவேற்கக் கூடியவரா? அப்படியானால் அவர்கள் முகவரியை எங்களுக்கு எழுதி அனுப்புவர்கள். எங்கள் செலவில் இலவசமாக ஒரு மாதிரி இதன் அனுப்புகிறோம். அஞ்சலட்டையில் மாதிரி இதன் எனக் குறிப்பிடவும்.

ஒருவர் எவ்வளவு நண்பர்கள் முகவரி வேண்டுமானாலும் அனுப்பலாம்.

கொள்ளாமல் கற்பனையாக கருணாநிதி அனுதாபிகளைக் குஷிப்படுத்தியது.

பெரிய குளம் எம்.ஜி.ஆருக்கு வெற்றியாக அமைந்த பின்பு கூட எம்.ஜி.ஆரை ஏமாற்ற முகத்துடன் சித்தரித்து “பெரிய குளம் புராடானுமன்ற தொகுதி இடைத் தேர்தலில் அ.தி.மு.க. கட்டைப் தேர்தலில் கிடைத்த ஓட்டுகளை விட 41 ஆயிரம் குறைவாக பெற்றுள்ளது” என்று மீண்டும் கழக அனுதாபிகளுக்கு சமாதானம் சொல்லிக் கொண்டது (3-10-82)

இந்த நேரத்தில் ஆளுநர்கட்சியை சங்கடப்படுத்தும் சிறு நிகழ்வு கிடைத்தாலும், அதனை மிகைப் படுத்தி முதல் பக்கத்திலும், தொடர்ந்து மற்ற பக்கங்களிலும் உற்சாகமாக வெளியிடும். தண்ணீர் பஞ்சம் பற்றி (4-10-82) “தமிழ் நாடு முழுவதும் வறட்சி, கடும் தண்ணீர் பஞ்சம், குடிக்க தண்ணீர் கிடைக்காது பெண்கள் அலையும் பரிதாபம்! ராமநாதபுரத்தில் குடம் தண்ணீர் 1½ ரூபாய்” என்பதுடன் “பல கிணறுகள் நெல் காயப் போடும் அளவுக்கு ஈரப்பதசைய இல்லாமல் காய்ந்து கிடக்கின்றன” என்று மிகைப்படுத்தி மகிழ்ந்தது.

தி.மு.க வீரரு இன்னும் செல்வாக்கு எஞ்சியிருக்கும் வரை, தினகரன் வியாபாரம் தி.மு.க வை நம்பி மோசம் போகாத வரை, இதே பாணியில் செய்தி வரும். தி.மு.கவினால் ஆதாயம் இல்லாத துழல் ஏற்படுமாயின், குட்டி ஆதித்தன் கே.பி.கே பழம் தரும் இன்னொரு மரத்தை நாடிச் செல்லவே முற்படுவார். மசாலா பத்திரிகைகளுக்கும், கபட அரசியல் வாதிகளுக்கும், கட்சி தாவும் விஷயத்தில் வித்தியாசமிருப்பதில்லை!

(அடுத்து : அம்புலிமாமா)

— காஞ்சி

தமிழ்ப் பஞ்சிகா

1494, அண்ணா நகர்,
சென்னை-600 040.
15-10-82

இது சுட்டியின் 21-வது இதழ்! 21-வயது மனிதனை முதிர்ச்சியில் ஒரு முக்கிய காலக்கட்டம் என்பதுபோல 21-வது இதழும் இந்த இளமையான பத்திரிகைக்கு ஒரு முக்கிய வளர்ச்சிக்கட்டந்தானே.

கடந்த 21 மாதங்களாக, இந்தச் சின்னப் பத்திரிகை, ஒரிதழ் கூட தாமதிக்காமல், நிறுத்திவிடாமல் குறித்த தேதியில் வெளியாகியுள்ளது எவ்வளவு சிரமமான சாதனை என்பது சிறு பத்திரிகை நடத்துவோருக்குப் புரியும். எந்தப் பொருளாதார சின்பலமும் இல்லாத நிலையில்- எந்த அமைப்பிலும் உதவி பெறாத நிலையில் விழிப்பான வாசக நண்பர்களின் உள்ளார்ந்த ஆதரவை மட்டுமே ஒரே பலமாகக் கொண்டு இதனை நாம் சாதித்திருக்கிறோம்.


தொடர்ந்து சுட்டி எந்த நசிவு சக்திகளுடனும் சமரசம் செய்து கொள்ளாமல் தனது முதல் இதழில் வாக்களித்தபடி, ஒளியுமறைவின்றி அச்சமின்றி உண்மைகளை எழுதும், சுட்ட வேண்டியதை, கை சுட்டாலும் சுட்டும்.

சுட்டி பத்திரிகை துவக்க விழாவிற்கோ, ஆண்டு நிறைவிற்கோ ஆடம்பர விழா எதுவும் எடுத்துக்கொள்ளவில்லை. சுட்டி நடத்தியதெல்லாம் திருப்பூரிலும், மதுரையிலும் சுட்டி வாசகர் மனம் கலந்த சந்திப்புகளே! இதுவே நமக்குப் பயனான பேரின்பப் பெருவிழா!

முற்போக்கு பத்திரிகைகள் இணைய வேண்டும் என்று சுட்டி அழைப்பு விடுத்ததற்கு எதிரொலித்து, கருத்துத் தெரிவித்த தோழமை இதழ்களுக்கு நன்றி-ஆனால் இது பற்றி சிந்திக்க வேண்டிய பலர் இன்னும் முன்வராத வரை, இந்த இணைப்பு முயற்சி முழு பலனைக்காது. இதன் அத்தியாவசியத்தை அவர்கள் உணரும் காலம் விரைவில் வரும்; காத்திருப்போம்!

சுட்டிமாதிரிமுறை மலரும், ஆசையும், ஆவலும் நம்மெல்லோர்க்கும் இருந்தும் கூட அதனை இன்னும் நடைமுறைப் படுத்த முடியவில்லை. அதற்குரிய நிலையான நிதியுதவியும் ஆள் பலமும் உறுதிப்படும் வரை சுட்டி மாதம் ஒரு முறை வருவதில் மட்டுமே இன்னும் சிறப்பாக கவனம் செலுத்தும்.

சுட்டி வெளியாகும் தேதியில் மட்டும் ஒரு சிறு மாற்றம். அடுத்த 22-வது இதழ் வழக்கம் போல 15, நவம்பர் வரும். அதற்கடுத்த இதழ் 15, டிசம்பருக்குப் பதில் ஜனவரி-1 வரும் தொடர்ந்து ஒவ்வொரு மாதமும் முதல் தேதி சுட்டி வரும். சில நிர்வாக வசதிகளை முன்னிட்டு இந்த மாற்றம் செய்யப் படுகிறது. சிறு உங்களிடமிருந்து. அன்புடன்,
—ஆசிரியர் குழு.



சாதிக்கள்

சாதிகள் இல்லையடி பாப்பா எங்கள் வீதிப்பெயர் பலகை

களில்

சாதிகள் இல்லையடி பாப்பா

—அ. எ. சச்சிதானந்தம்



யோசனை

சிரியமுள்ளவளே

நீ நிலவாக மாறி

தேயவும்

வேண்டாம்

மலராக மாறி

வாடவும்

வேண்டாம்-பேசாமல்

என்றும் என்னோடு

வாழும்

வறுமையாய்

கலந்திரு, சிரியாதிருப்போம்.

—பூ. வசந்த கோபால்



கொடி இடையாளிகள்

கொடியே!

கொடி இடையாளம்

என்னெய் பற்ற

கொடிப் பத்துப் பணமும்

கோமேதக்கல் நகையும

வேண்டுமாம் மணமகனுக்கு!

மலர்க் கொடி நீ

மரம் பற்ற

மரத்திற்கு எவ்வளவு

கொடுத்தாய்?

மரத்திற்கு உள்ள பண்பு

மானிடனுக்கு ஏன் இல்லை?

—வ. மஞ்சு



தீபாவளி

பணத்திற்கு

ஈவட்டு வைக்கும் நான்

— . தேனப்பன்

வானம்பாடிகளுக்குப் பின் புதுக்கிவதை நூல் மதிப்பீடு

தமிழின் இலக்கியத் தரத்தை சர்வதேச இலக்கியத்திற்கு உயர்த்தக்கூடிய பின்னணிகளை உருவாக்கிய “வானம்பாடி” இலக்கிய இயக்கம் சிதறுண்டு போனபின் தோன்றிய புதுக்கிவதை முயற்சிகளை விவரமாக வழங்குகிறார் சுப்பரபாரதி மணியன்.

அதாவது 1975 முதல் இன்றுவரையுள்ள (1981) காலத்தில் தோன்றிய படைப்பாளிகளை நமக்குப் புரிய வைக்கின்ற, மாதிரிக் கவிதைகளும், அவர்களின் மீதான ஆசிரியரின் விமர்சனமும் கடந்த ஆறு ஆண்டுகால சுருக்கமான புதுக்கிவதை இலக்கிய வரலாறாக அமைகின்றன.

26 வயது, திருப்பூர் சுப்பரபாரதி மணியனின் இந்த நூல், சமீபத்தில் வெளியான திறனாய்வு நூல்களில், மிகவும் வித்தியாசமாகவும் உபயோகமாகவும் உள்ளது.

இக்காலகட்டத்தில் தோன்றிய சுமார் 50 கவிஞர்களை நாம் புரிந்து கொள்ள இந்த நூல் ஓரளவு வழிகாட்டுகிறது.

வானம்பாடிகளுக்குப்பின் கவிதைகளுக்கென்று வெளிவந்த இரு கவிதை இதழ்களான ‘மு’ [சென்னை], துளிகள் [கோவை], பற்றியும், வெளிநாடுகளில் நடத்தப்படும் கவிஞர்களின் முச்சந்தி கவிதை அரங்குகள் மாதிரி தமிழகத்தில் பல இடங்களிலும் நடத்தப்பட்ட கவிதாநிகழ்ச்சிகள் மக்களிடம் கலையப்படைப்புகளை கொண்டு சென்றதையும் மறவாமல் குறிப்பிடுகிறார்.

வானம்பாடிகளின் வளர்ச்சியும், புகழும் ஒரு கூட்டு முயற்சியாக இருந்தது. “ஆனால் வானம்பாடிகளுக்குப் பின்னால் வந்த வளர்ந்த கவிஞர்களின் வளர்ச்சியும், முயற்சியும் அவர்களின் தனி மனித முயற்சிகளாகவும், ஒற்றைகாவில் தவம் புரிவதாகவும் இருந்தது” என்று இக்கவிஞர்களைக் கணிக்கிறார்.

இக்காலகட்டத்தில் தோன்றிய கவிஞர்களில் மகா கவி-கள் இருக்கிறார்களா என்பதை காலத்தின் கணிப்பிற்கு நூலின் முடியில் ஆசிரியர் விடுகிறார்.

—இ. ஜே. சுந்தர்
முகவரி: ஆர். பி. எஸ். சுப்பரபாரதி மணியன், 82, A (1) R.V. காலனி, திருப்பூர்-638 602. விலை: ரூ. 5.00

இஸ்ரேல்வ நேற்று- இன்று- நாளை

காலக்கருவியைச் சற்றே பின்னுக்குத் தள்ளுங்கள் 1948! உலகப்போர் முடிவில் எல்லா இடங்களிலும் நகக்கப் பட்டு, ஒடுக்கப்பட்டு, அழிவின் தலைவாயிலில் குற்றயிரும் குலையுயிருமாகக் கூட்டுச் சேர்ந்து பாலஸ்தீனம் என்ற பகுதியில் இனியும் வாழ முடியுமா என்ற ஐயத்துடன் பிறந்தது இஸ்ரேல்.

எண்ணைவள அரபு முடியரசுகள் எப்படியும் இந்த யூதக் குடியரசை அழிப்போம் என்று முழங்கியும் எந்த வளமுமில்லாத இஸ்ரேல் உணர்வு ஒன்றின் அடிப்படையில் மட்டும் இன்று வரை தேசப்படத்தில் இருந்து வருகிறது.

1967ல் தொடங்கி இருமுறை அரபு நாடுகளின் கூட்டுச்சக்தி இஸ்ரேலை குலைக்க முயன்று குற்றயிராக திரும்பியது.

பாலத்தீனத்திலே [1922ல் பிரிட்டன் மன்னர் ஹுஸேனுக்கு அறிவித்தபடி] மேற்பு கரையிலும் காலா பகுதியிலும் பெரும்பான்மையுடன் இருந்த மக்கள் எப்படியும் யூத குடியரசை யூண்டோடு அழித்து பாலத்தீனத்தை விரிவீர்ப்போம் என்று ஒன்றுபட்டு வெப்பனில் தங்கி செயல்பட்டதும், அடிக்கடி யூதக் குழந்தைகள் பரிலும் கல்வி கூடங்களில் குண்டு வீசிச்சேதம் விளைத்ததும், இஸ்ரேலியத் தூதர் கொல்லப்பட்டதும் போன்ற காரணங்களால் இஸ்ரேல் பெய்-குட்டின் வீது படையெடுத்து விளைத்த சேதங்கள் அனைவரும் அறிந்தவை.

பாலத்தீன விடுதலை இயக்கம் பெருமளவு அழிக்கப்பட்ட இந்தக் காலகட்டத்திலாவது உண்மையான நடுநிலை நாடுகள் மனிதாபிமான உணர்வுடன் சிந்திக்கவேண்டும்.

உரிமையிழந்து நாடிழந்து இன்று நடுத்தெருவில் நிற்கும் பாலத்தீனத்துப் பரிதாபங்களுக்கு அடைக்கலம் கொடுக்கக்கூட பணக்கார அரபுச் சகோதரர்கள் ஏன் முன்வரவில்லை?

இஸ்ரேலின் வெறித்தாக்குதல்களுக்கு எந்தவித நியாயமும் இல்லை. அப்பாவி்களை கொன்று குவிக்க எந்த நாட்டுக்கும்



உரிமை கிடையாது. தன்னைச் சுற்றியுள்ள நாடுகளை அழித்து விட்டால்தான் வாழ முடியும் என்ற இஸ்ரேலின் தற்கொலைப் போர்க்கு மிகத் தவறு என்பது அந்த நாட்டு மக்களுக்கே நன்றாக புரிகிறது.

மனித இனமே இஸ்ரேலின் புது 'இட்லரிசப்' போக்கைக் கண்டு கொதிக்கிறது.

இனிச் செய்ய வேண்டுவதென்ன?

வல்லரசு நாடுகள் மகிழுவதற்காகச் சிறு நாடுகளின் அப்பாவி மக்கள் பலியாவதைத் தடுத்தேயாக வேண்டும்.

கோஷ்டி சேரா நாடுகள், நடுநிலை நாடுகள், உலக மனித உரிமையுச் சங்கங்கள் போன்ற அனைத்து அமைப்புக்களும்,

'இஸ்ரேல் என்ற நாடு உள்ளது' என இனியும் அங்கீகரிக்க மறுப்பது தவறு என்பதை உணராத நாடுகளுக்கு உணர்த்த வேண்டும்.

'பாலத்தீனத்து சகோதரர்களை காலா, ஜோர்டானின் மேற்குக்கரைப் பகுதிகளில் அமைதியுடன் வாழ விடுவோம்' என்று இஸ்ரேல் ஒப்புக் கொள்ள வைக்க வேண்டும். அரபு நாடுகளின் அமைதி இனியும் நல்லதல்ல.

'கேம்ப் டேவிட் உடன்படிக்கைக் கூறுகள் உடனடியாக உண்மையாக்கப் படாவிட்டால் மேற்காசியா என்ற பகுதியே தேசப் படத்தில் இல்லாமல் போய் விடக் கூடிய காலம் வந்தே தரும்.

அப்போது மற்ற நாடுகள் வாழ முடியுமா' வாழத் தான் வேண்டுமா?

இதுதான் நாளைக்குரிய கேள்வி. —சரவணபவன்

புதிய அச்சகம் தொடங்குவோர் இதனைப் படிக்கவும்!

இதோ வழிகாட்டுகிறோம்! உங்களது பட்ஜெட்டிற்கு ஏற்ற விலையில், எல்லா விதமான தரம் வாய்ந்த அச்ச எழுத்துக்கள், அனைத்து அச்சக உபகரணங்கள் ஒரே கிடத்தில் நம்பிக்கையுடன் பெற—

ரங்கா டைப் பெளண்டரி

அலுவலகம்: 73 ஹண்டர்ஸ் சாலை, வேப்பேரி, சென்னை-112
தொழிற்சாலை: 38, குட்டிசெட்டி தெரு, பெருமாள்பேட்டை, சென்னை-7
தொலைபேசி: 37999, 30857



"நாலும் "வத்தி சாஜ்" அனுபவித்திருக்கிறேன். அப்படி என்ன அதில் சிறப்பாக இருக்கிறது?"

—இத்திர காந்தி லக்னோவில் செய்தியாளரிடம்.
"திருமதி இந்திராவுக்கு நிறைய பணமிருக்கிறது. ஏராளமான பாதகங்கள் செய்து விட்டு ஒரே இரவில் தேவதையாகி விட்டார். எப்படி? எல்லாம் பணம் தான்!"

—சரண் சிங்
"இரண்டே பேர்கள் தான் பத்திரிகைகள் படிப்பதில்லை—
நாலும் இந்திராவும்"

"நமக்குத் தேவை நமது அண்டை நாடுகளுடன் சமாதானம் இதற்காக அண்டை நாடுகளுக்குத் தான் செல்ல வேண்டுமே தவிர அமெரிக்க தலைநகருக்கல்ல!"

—இத்திர அமெரிக்க பயணம் மத்தி வார்டுபர்ப்



"என் மாலியார் ஒரு விஷயத்தைப் புரிந்துகொள்ள வேண்டும். பயமுறுத்த முடியாத அல்லது வாங்க முடியாத 'நபர்களை அழிக்க முற்படுவது அவசியமே, நியாயமே அல்ல. அரசியல் வாழ்க்கையிலே இது சரிப்படலாம் என்னிடம் பவிக்காது."



"இதை இந்திரா காந்தியிடம் சொல்வதற்கு உங்களுக்கு என்ன அச்சமில்லை?"

—இத்திர காந்தி.
[இந்தியாவின் கயநம்பிக்கையை விடக்கொடுத்து விட்டார் என்று பாராளுமன்றத்தில் குற்றம் சாட்டப்பட்ட போது.]

வானவர் குறும்பு

□ தற்போது வரும் சில தபால் கார்டுகளில் இங்க் ஊழி எழுத்துக்கள் தலைவிரி கோலமாய் பேயாவது போன்ற அசிங்கத் தோற்றத்துடன் படிக்கவே முடியாத நிலையை ஏற்படுத்துகின்றன! தபால் கார்டை கொஞ்சம் தரமான அட்டையில் அடித்தால் தான் என்ன? கவனிக்க வேண்டியவர்கள் கவனிப்பார்களா?

எஸ். அப்துல் ஹமீது, துவரங்குறிச்சி.

□ திருச்சி ஜங்ஷனில், மற்றும் யார்டில் உள்ள ரயில் பெட்டிகளில் விபச்சாரம் மற்றும் சகல விதமான தொழில் களும் பெருகி வருகின்றன. பட்டப்பகலில் சிளாட்பாரத்தில் அல்லது ரயில் பெட்டிகளில் இவர்கள் செய்யும் அசிங்க வியாபாரங்களால், தண்டவாளத்தைக் கடந்து செல்ல ஆண்டுகளே அங்குகிறார்கள் என்றால் பெண்கள் எங்ஙனம் அந்தப் பக்கம் செல்ல முடியும். இவர்களின் வருமானத்தில் குறிப்பிட்ட சதவீதம் ரயில்வே போலீசாருக்கும் செல்கிறதாம். நிலைய அதிகாரி இச்செயல்களைக் கண்டும் காணாமல் இருப்பது ஏன்?

செல்வகுமார், திருச்சி.14.

□ பல்லடத்தைச் சேர்ந்த எங்கள் புதுர் கிராமத்தில் உள்ள புறம்போக்கு நிலத்தில் ஏராளமான முள் மரங்கள் இருக்கின்றன. கிராமத்தின் தாழ்த்தப்பட்ட ஏழை எளியோர் விரைக்காக இம்மரங்களை வெட்டி வந்தனர். பல வருடங்களாக பயன்பட்டு வந்த இம்மரங்களை இனி யாரும் வெட்டக் கூடாது என்று கிராமத்து உயர் சாதியினர் சட்டம் போட்டுள்ளனர். இப்போது இம்மரங்களை ஒட்டு மொத்தமாக எலத்தில் விட்டு வரும் பணத்தை உயர்சாதி பெரும்புள்ளிகளே வைத்துக் கொள்கின்றனர். காரணம் கேட்டால் 'கோயில் திரு விழாவிற்குப் பயன்படுத்துகிறோம்' என்கிறார்கள். ஆனால் கோயில் திரு விழா நடந்து 30 வருடத்திற்கு மேலாகிறது. 150 ஏழைகளை வயிற்றில் அடித்து மிகச் சில பணக்காரர்கள் இப்படி வாயில் போடுவதைக் கேட்பாரில்லையா?

—புதுரான், ப. வடுகபாளையம் புதுர்.

□ மாயவரத்தில் நடைபெறும் ஐப்பசி திரு விழாவுக்காக ஏராளமான மக்கள் காவேரியில் நீராட வரும் வேலையில் கூட, ஊரில் பிரசித்தி பெற்ற ஓட்டங்களின் கழிவு நீரை காவேரியில் கலக்க விடுகிறார்கள் காவேரிக்கு அருகில் உள்ள தெருக்களின் சாஸ்தை நீரும் இங்கே தான் சங்கமமாகிறது. எனவே காவேரியில் ஒரே துர்நாற்றத்துடன் மக்கள் நீராடுகிறார்கள். குடிநீராகவும் கூட பயன்படுத்துகிறார்கள். கழிவு நீராகக் கட்டப்பட்ட 'பழங்காவிரி' ஆறு வற்றிய நிலையில் காணப்படுகிறது. அசத்தக் கலப்பால் மக்களுக்குத் தொற்று நோய்கள் வரும் அபாயம் இருக்கிறதென பலர் பேசுராட்சியில் எச்சரித்தும், காவேரிக்கு ஏற்பட்டுள்ள களங்கத்தை நீக்க அதிகாரிகள் முன் வரவில்லையே ஏன்?

எஸ். குருமுத்தி.

□ வங்கி வேலைகளுக்கு ரூ. 20, ரூ. 40 என்று வசூலித்து தேர்வு நடத்துகிறார்கள். அதிகப் பேர்களை விண்ணப்பிக்க வைத்து பெருந்தொகை திரட்டும் எண்ணத்துடன் பத்திரிகைகளில் கொட்டை எழுத்துகளில் தெளிவாக தேர்வு விவரங்களை வெளியிடுகிறார்கள். ரூ. 1க்கு வாங்கிய வாட்டரிக்குக் கூட பரிசு முடிவு செய்தித்தாளில் வருகிறபோது, ரூ. 40-வரை வசூலிக்கும் சில வங்கிகள் 15 காசு செலவழித்து ஒரு தபால் கார்டு கூட 'நீங்கள் தேர்வு செய்யப்படவில்லை' என்று போடுவதில்லை. மெளண்டாக் கழகம் வீதம் இப்போக்கு போடுவதில்லை. வேதனை தாக்கத்தில் காத்திருப்போரை வேதனைப் படுத்துவதை பெரிய வங்கிகள் ஏன் உணர்வதேயில்லை?

ஜே. சக்ரபாணி, திருச்சி.14.

வேலையில்லா பட்டதாரிகளுக்கு ஓர் அரிய வாய்ப்பு மற்றவர்கள் கையை எதிர்தோக்கி இளியும் இருக்க வேண்டாம்!

உங்கள் ஊரில் எழுது தரமான நுகர் பொருட்களை விற்பனை செய்யும் விற்பனையாளராக நீங்கள் பணியாற்றி நல்ல கழிஷன் பெறலாம்.

□ அப்பன் □ பருப்புப் பொடி □ பர்க்கு

□ வாசனை புகையிலை □ கெரோகாஸ் ஸ்டவ்

விவரங்களுக்கு:— கார்த்திக் ஏஜென்சீஸ்

L/6 ஹவுசிங் போர்டு காலனி, செக் போஸ்டு, வேளச்சேரி, சென்னை-600 032.

புளாஸ்டிக்

நுரையீரல்

செயற்கை இதயம், செயற்கை சிறுநீரகம் இவற்றை அடுத்து செயற்கை நுரையீரலை மனிதனுக்கு வெற்றிகரமாக பொருத்தும் சாதனை நடைமுறையில் நெருங்கி விட்டன.

ஒரு நுரையீரல் என்பது ஆயிரக்கணக்கான நுண் அறைகளையும், பல ஆயிரம் மீட்டர் நீளம் வரக்கூடிய ரத்த தந்துகிகளையும் கொண்ட சிக்கலான அமைப்பாகும்.

ஒரு புளாஸ்டிக் பையில் மெல்லிய டெப்லான் குழாய்களைத் திணித்து செயற்கை நுரையீரலாக ஆக்கி விட முடியும் என்று சாதனை செய்திருக்கிறார் விஞ்ஞானி டாக்டர் சியரி கால்டிக்.

உலகில் செயற்கை உடல் உறுப்புகளைத் தயாரிக்கும் துறையில் ஆராய்ச்சி செய்து வருபவர்களில் சியரியும் ஒருவர். செயற்கை நுரையீரலைக் கண்டு பிடிக்கும் ஆய்வில் இவர் கடந்த கால் நூற்றாண்டாக ஈடுபட்டு வருகிறார். இந்த நீண்ட ஆய்வின் முக்கிய கட்டமாக இப்போது புளாஸ்டிக்

பை நுரையீரலைத் தயாரித்திருக்கிறார்.

சில மாதங்களாக ஆடுகள், பன்றிகள், ஆகிய பிராணிகளின் மாம்பைப் பிளந்து எந்த எந்த ரத்தக் குழாய்களை எங்கு எங்கு பொருத்த வேண்டும் என்று கொஞ்சம் கொஞ்சமாய் கண்டு பிடித்தார்... இதனைத் தொடர்ந்து இம்மாதம் மிக முக்கியமான ஒரு சோதனை நிகழ்த்த விருக்கிறார்.

பின்னர் ஓர் ஆட்டின் மாம்பைப் பிளந்து அதன் நுரையீரலை அகற்றிவிட்டு செயற்கையாக தயாரித்துள்ள புளாஸ்டிக் பை நுரையீரலை பொருத்தப் போகிறார்.

ஆட்டின் ரத்தம் அதன் வழியாக ஓடி சுவாசம் ஒழுங்காக நடைபெற்று ரத்தத்தில் உள்ள அகத்தக் காற்றை நீங்கி உயிர்க் காற்றை ஆட்டின் இரத்தம் கிரகித்துக் கொள்கிறதா என்பதை அறிவதே இச்சோதனையின் நோக்கமாகும்.

இச்சோதனை வெற்றி பெற்றால் பழுதுபட்ட நுரையீரலை அப்புறப்படுத்தி மனிதனுக்கு செயற்கை நுரையீரலை பொருத்தி இயக்க வைக்கும் மாபெரும் சாதனை சாத்தியமாகி விடும்!

—ஜார்

வடநாட்சியம்



இந்து மாக் கடலில் கடல் விமான போக்குவரத்தில் முக்கிய இடம் வகிக்கும் குட்டித் தீவு மொரிசியஸ். இதன் 1865 ச.கிலோ மீட்டர் பரப்பில் சுமார் 8 லட்சம் மக்கள் வசிக்கிறார்கள்.

மடகாஸ்கரி விருந்தும் கிறிஸ்து ஆப்பிரிக்காவிலிருந்தும் வெள்ளையரால் அடிமைகளாக இறக்குமதி செய்யப்பட்டவர்களே இதன் முந்திய குடிகள். 1835 இல் அடிமைத்தனை அகற்றப்பட்டபின் கூலித் தொழிலாளர்களாக பெருமளவில் இந்தியர்கள் இத்தீவுக்கு வரவழைக்கப்பட்டனர்.

இப்போது இத்தீவின் 52% மக்கள் இந்திய வம்சா வழியினரே! ஆங்கிலம் ஆட்சி மொழியாக இருந்தாலும் அதிகம் பேசப்படும் மொழி பிரெஞ்சு மொழிதான். பீறாரில் பேசப்படும் போஜ்புரி மொழி இங்குள்ள முக்கிய இந்திய மொழி. இந்தாட்டின் முக்கிய பொருளாதாரம் கரும்பு சாகுபடியை நம்பியிருக்கிறது. உற்பத்தியில் 90% சர்க்கரை ஏற்றுமதியாகிறது. பவழத்தினங்கள் சூழ்ந்த இந்தாட்டுக்கு சுற்றுலா பயணிகள் வழியாகவும் கணிசமான வருவாய் வருகிறது.

இந்தாட்டில் பயங்கர வன விலங்குகளே இல்லை ரயிலும் இல்லை என்பது குறிப்பிடத்தக்கது.

சென்ற ஜூனில் இந்தாட்டில் நடைபெற்ற தேர்தலில் தீவிர மொரேசியஸ் இயக்கம் மொரேசியஸ் சோஷலிச கட்சி இவற்றின் கூட்டணி, ஆட்சியிலிருந்த தொழிலாளர் கட்சியை நின்ற 60 இடத்திலும் முறியடித்து ஆட்சியைக் கைப்பற்றியுள்ளது. 52 வயது அனுராத்த ஜெக்நாத் [இந்து பாரிஸ்டர்] தலைமையில் ஆட்சி அமைக்கப்பட்டது. அதிகாரத்தை அமைதியாக ஒட்டுப்பெட்டி வழி அடைந்துள்ள முதல் ஆப்பிரிக்க ஐக்கிய உறுப்பு நாடு மொரிசியஸ் தான்.

புது அரசு பதவியேற்றபின் விருத்தினராக அழைக்கப்பட்ட முதல் அயல் நாட்டுத் தலைவர் இந்திரா காந்தி தான். இந்திராவிற்கு அளிக்கப்பட்ட மாபெரும் வரவேற்பிற்குக் காரணம் இந்திய சமூகத்தினரின் ஆதரவை பெற புது அரசு விரும்பியது மட்டுமல்ல, இன்னொன்றும் கூட.



செவ்வந்தை

தையல் கலைஞன்:
(மாத இதழ்) 13, C.P. கோயில்
தெரு, மயிலாப்பூர், சென்னை-4.
ஆண்டு சந்தா ரூ. 15.
மக்கள் மறுவாழ்வு:
(மாத இதழ்) அஞ்சல் பெட்டி
எண். 5551, சென்னை-800 094.
ஆண்டு சந்தா ரூ. 6.00,
தனிப்பிரதி 40 காசுகள்.
அறிவுச் சுடர்:
(மாதமிகுமுறை) S. நடராஜன்,
தலைமையாசிரியர், டாக்டர் குரு-
சாமி முதலியார் T.T.V. மேலிலைப்
பள்ளி, 108, அம்மன் கோயில்
தெரு, சென்னை-1, விலை 50 காசு

சிம்லா:
இளைஞர் மாத இதழ்,
ஆசிரியர், S. வீரபாண்டியன்,
6, காதர்பாவர் தெரு,
இளையாள் துடி-023 702.
திருத்தைச் சிறகுகள்:
(கட்டுரைகள்), இளையவன்,
அறிவாலயா பதிப்பகம், 5/40-A,
பங்கஜா ஆலைப்பாதை, இராமநாத
புரம், கோவை-641 018,
விலை ரூ. 1.50.
உலகம் வாழ்வதா? சாவதா?
ஏ. எஸ். ஸ்ரீரத்னா, கியூ செஞ்சரி,
புக் ஹவுஸ் பிரைவேட் லிமிடெட்,
41-பி, சிட்கோ இண்டஸ்டிரியல்
என்டேட், சென்னை-800 098,
விலை ரூ. 6.50.

1965 இல் மொரிசியசிடமிருந்து ஆங்கிலேயர் பலமுத்
தீவான டிகோ காட்சியாவைப் பிரித்தனர். இது இந்தாட்டின்
சுதந்திரப் போராட்டத்திற்கும் காரணமானது. இப்போது
பிரிட்டன் இத்தலை அமெரிக்காவிற்கு வாடகைக்கு விட்டுள்ள
து.

இப்போது இது அமெரிக்காவிற்கு உலகத்தின் 2 வது
முகக்கிய இராணுவ தளமாக விளங்குகிறது.

இத்தலை மீட்டு அமெரிக்காவின் இராணுவத்தை அப்புறப்
படுத்த உலக அரங்கில் இவ்வெண்ணத்திற்கு பலமுட்ட
இந்தியா உதவக்கூடும் எனக் கருதப்படுகிறது.

வேலையில்லாத திண்டாட்டத்தில் சுமார் 40,000 பேர்கள்
தொடரான 3 புயல்களால் கரும்பு உற்பத்தி நாசம்-இந்நிலை
யில் சிறர்கையேந்தும் நிலையில் நிற்கும் நாட்டிற்கு ரூ 100
மில்லியன் கடன் தர இந்திரா தன் பயணத்தின் போது அறி
வித்துள்ளார். சிற தெரழில் வணிகத் துறையிலும் இந்தியா
உதவப்போகிறது.

தென்னாப்பிரிக்க இனவெறி அரசின் வியாபார உறவைத்
துண்டிக்க இந்தியாவின் வணிக அரசியல் உறவு இந்
நாட்டிற்குப் பக்க பலமாகும்.

எழில்

பள்ளிக்கூடம் பற்றி... ஒரு குழந்தை

செவ். ச. வைகறை, மூன்று வகுப்பு,
இராணி மெய்யம்மை தெருக்கப்பள்ளி

(ஒரு சிறிய பள்ளிச் சிறுசியின் பிஞ்சு உள்ளத்தில்
இன்றைய கல்வி முறை ஏற்படுத்திய பாதிப்பைப் படியுங்கள்.
சொந்தமாக இச்சிறுசியே தன் கைப்பட எழுதிய கட்டுரை
இது)

பள்ளிக் கூடங்களில் குழந்தைகளை எந்த நேரமும்
மகிழ்ச்சியாக வைத்திருக்க வேண்டும். ஒரு நேரம் பாட்டு, ஒரு
நேரம் பாடல், ஒரு நேரம் கதை, ஒரு நேரம் விளையாட்டு
என்றிருக்க வேண்டும். அப்பொழுது தான் குழந்தைகளுக்குப்
படிப்பில் ஆர்வம் பிறக்கும்.

குழந்தைகள் பள்ளிக்கு வரும் போது பல காட்சிகளைப்
பார்த்திருப்பார்கள். குழந்தைகள் அவற்றைப் பற்றிப் பேசி மகிழ்
வாய்ப்பிருக்க வேண்டும். அப்போது தான் குழந்தைகள்
ஆங்காங்கே நடக்கும் செய்திகளைத் தெரிந்து கொள்வார்கள்.
அப்படித் தெரிந்து கொண்டால்தான் கொஞ்சம் கொஞ்சமாக
உலக அறிவு பெறுவார்கள். அதற்கில்லாதபடி எந்நேரமும் படி,
படி எனச் சொல்லக்கூடாது. குழந்தைகளை அடிக்கக்கூடாது.
குழந்தைகளிடம் ஆசிரியர்கள் இனிமையாகப் பேசவேண்டும்.

ஒரு குழந்தையைப் பார்த்து நீ நன்றாகப் படிக்கிறாய்
என்றும் இன்னொரு குழந்தையைப் பார்த்து நீ நன்றாகப் படிக்க
வில்லை என்றும் ஆசிரியர்கள் சொல்லக்கூடாது. தேர்வுத்தாளைத்
திருத்தியபின் குறைந்த மதிப்பெண்வாங்கிய குழந்தைகளை ஆசிரி
யர்கள் தாழ்த்திப்பேசுவது தவறு. மதிப்பெண் குறிப்பேட்டில்
குழந்தைகள் வரிசையைக் குறிப்பிடுவதும் தவறு. தேர்வில்
தோற்றுவிட்டார்கள் எனக்காரணம் காட்டிச் சில குழந்தைகளை
ஒரே வகுப்பில் நிறுத்தி வைப்பதும் தவறு. இப்படியெல்லாம்
செய்வதால் குழந்தைகளுக்குச் சிறு வயது முதலே தாழ்வு
எண்ணம் ஏற்பட்டு விடுகிறது.

குழந்தைகள் இவற்றையெல்லாம் வாய் திறந்து சொல்ல
முடியாது. சொன்னால் ஆசிரியர்கள் அடிப்பார்கள். சிங்கத்தின்
கையில் சுண்டெலி மாட்டிக்கொண்டு தவிப்பது போல ஆசிரியர்
கள் கையில் குழந்தைகள் மாட்டிக்கொண்டு தவிக்கின்றார்கள்.
இதற்கெல்லாம் லீவு? நன்றி: பொய்ய் முகங்கள்

நாம் சிறிய வேண்டியவர்கள்:

எழுத்தாளர்

சுருந்த

நாமகரம்

ஐம்பதுகளின் இறுதியில் தமிழ் சிறுகதைக்கு வலிவும், பொலிவும் ஊட்டிய இந்த சிறுமையான எழுத்தாளரை பல வாசகர்களுக்கு இன்னும் தெரியாமலிருக்கலாம்; சிறுமை மிக்க பல தமிழ் எழுத்தாளர்கள் வியாபாரப் பத்திரிகைகளுடன் சேரம் போய்விட்ட நிலையில், இன்றும் கொள்கையோடு தனித்து நிற்கும் வெகு சிலரில் சுந்தர ராமசாமியும் ஒருவர். தர்க்கமான சமுதாயப் பார்வையும், மொழியை லாவகமாக வாளைப் போல் வீசுகின்ற பாங்கும், வீரியம் இழந்து நிற்கும் இன்றைய மனிதனின் அவலத்தை நீக்க வல்லவை.

இன்றைய 'பெரிய' எழுத்தாளர்கள், விமர்சகர்கள் மத்தியில் மரியாதைக்குரிய நடுக்கத்தை ஏற்படுத்தக் கூடிய பெயர் சுந்தர ராமசாமி.

இவர் ஆரம்பகால புதுக்கவிதை பரிசோதனைகளுக்கு அர்ப்பணிக்கப்பட்ட "எழுத்து" இதழின் முக்கிய புதுக்கவிஞர்! "அக்கரைச் சிமையிலே", "பிரசாதம்" இவரது சிறந்த சிறுகதைத் தொகுதிகள். இவரது நாவலான "ஒரு புளிய மரத்தின் கதை" வட்டார, நாவல்களில் சிறந்ததாகக் கருதப்படுவது.

சமீபத்தில் இவரது வெளியீடான "ஜே ஜே—சில குறிப்புகள்" ஏற்படுத்திய பிரமீத்பிரிஞ்சு அதைப் படித்த பலரும் இன்னும் விடுபடவில்லை. "ஜெயகாந்தனை விட புத்திசாலித் தனமாக எழுதுபவர்" என்று மெனனியாலும், 'சோதனை ரீதியான புதுக்கவிதை என்ற தன்மையில் சுந்தரராமசாமியின் படைப்புகள் கருத்தாழமும், புதுமையும் தனி அழகும் பரிகாசத்தானவையும் கொண்டவை என்று வல்லிக்கண்ணனாலும் விமர்சிக்கப்பட்டவர்.

இவரை நம் தோழமை முற்போக்கு சிற்றேடான "சுபம்" ஆசிரியர் குன்றில் குமார், தனது ஆசிரியர் குழுவினருடன் நேரில் சென்று பேட்டி கண்டு வெளியிட்டதை சுட்டி மகிழ்ச்சியுடன் மறு வெளியீடு செய்கிறது:—

தற்கால பத்திரிகை உலகம் பற்றி என்ன நினைக்கிறீர்கள்? முற்றிலும் வியாபார நோக்குடன் நடத்தப்படுகிறது. மேலோட்டமான பொழுது போக்கு அம்சங்கள், பால் உணர்ச்சித் தூண்டல் ஆகியவற்றின் கலவை. இவற்றில்

எழுத்து வாழ்க்கை சம்பந்தமற்றது வாழ்க்கை சிந்தனைகள் சம்பந்தமற்றவை, செயற்கையானவை. இன்றைய சிவியர் வும் இப்பத்திரை. இரண்டிலும் இனக்கவர்க்கிடாக காதல் பயன்படுத்தப்படுகிறது. நம் சமூக வாழ்வோ காதலை கொச்சையாகப் பார்த்து புறக்கணித்து வைத்திருக்கிறது.

உங்களுடைய "ஜே. ஜே. சில குறிப்புகள்" நாவலுக்கு பரிசு வாழ்க்கப்படுகிற தகுதி இருப்பதாக எழுதும் எழுத்தாளர் சுந்தர ராமசாமி...

சுந்தர இப்படி எழுதியிருக்கிறாரா என்று தெரிய வில்லை. சிற்றேடுகளில் வந்த அவர் எழுத்தையே நான் பார்த்திருக்கிறேன். பிரபல வார இதழ்கள் எதையுமே நான் படிப்பது இல்லை. சுந்தர தொழில் திறனும், புத்திசாலித் தனமும், அழகுணர்ச்சியும் கொண்ட எழுத்தாளர். ஆனால் இலக்கியத்தில் அவருக்கு நம்பிக்கை இல்லை. என்னை வெகு வாக கவர்ந்திருக்கும் எழுத்தாளர் புதுமைப்பித்தன் தான். எதிர் காலம் பாரதியைப் போல் இவருக்கு ஒரு இடம் அளிக்கும் என்று நம்புகிறேன். ஜெயகாந்தனின் ஆரம்பகால எழுத்தில் இருந்த சுபோடு இப்போது எனக்கு இல்லை.

வார இதழ்களில் ஆனந்த விடன் கூட மோசமானதா? நிச்சயமாக. இந்த உண்மையை புரிந்து கொள்ள நீங்கள் வேறு மொழிப் பத்திரிகைகளைப் படிக்கவேண்டும். எனக்கு இந்த தெரியாது. ஆனால் இந்தியில் வெளிவருகிற ஒரு பத்திரிகையைப் பற்றிய விளம்பரம் ஆங்கில ஏடுகளில் அதன் உள்ளடக்கம் காட்டி வெளிவரும். அதைப் படித்துமே அந்தப் பத்திரிகையின் மீது ஒரு மதிப்பு ஏற்படுகிறது. ஆனால் நம் தமிழ் பத்திரிகைகளில் அப்படி

SAKTHI SUGARS DIVERSIFIES

Sakthi Sugars Limited is setting up a modern ductile iron foundry with a capacity of 3600 tonnes per annum in the industrially starved perundurai taluk in Periyar District.

The Products manufactured by the Foundry will have a ready market. They will also replace the forgings and steel castings in automobile and engineering industries leading to substantial savings in costs. The Foundry is slated for production from March 1983.

சுட்டி விற்பனையாளர்கள் தேவை : சுட்டி இன்னும் கடைகளில் விற்பனையாகாத எல்லா ஊர்களிலும் முன்பணம் கட்டக்கூடிய விற்பனையாளர்கள் தொடர்பு கொள்க. சுட்டியின் வளர்ச்சியிலும், கொள்கையிலும் ஆர்வம் கொண்டோரை சிறப்பாக இப்பணிக்கு நோக்குகிறோம்.

எதுவும் சொல்கிறமாதிரி இல்லை. ஆனால் சுட்டி, துள்ளக் போன்ற பத்திரிகைகளின் வித்தியாசமான செயல்பாடு எனக்கு பிடித்திருக்கிறது. இவ்வழியில் உங்கள் 'சுபம்' வரவேண்டும் என நீங்கள் ஆசைப்படுவது எனக்குத் திருப்தியைத் தருகிறது.

இன்றைய கவிஞர்களைப் பற்றி என்ன நினைக்கிறீர்கள்?
மிகச் சிறந்த கவிஞர்கள் எவரும் தமிழில் இன்று இல்லை. நடுத்தரமான கவிஞர்களே இருக்கிறார்கள்.

ஏன் கவிஞர் கண்ணதாசன் இல்லையா?
கண்ணதாசனை சிறந்த கவிஞர் என்று கூறமுடியாது. அவரிடம் வார்த்தைகள் அதிஅற்புதமாக வந்து விளையாடிற்று. இருபதாம் நூற்றாண்டிற்குரிய சிந்தனை எதுவும் அவரிடம் இல்லை. சினிமாக்கவிஞர்கள் சிறப்பாக இயங்க முடியாது.

கவிதை என்றால் எப்படி இருக்க வேண்டும் என்கிறீர்கள்?
'உணர்ச்சியில் வடிப்பது தான் கவிதை' என்பதே நம்மவர்கள் கருத்து. இன்றைய கவிதை ஆழத்தை நோக்கிச் செல்வதில்லை. வார்த்தைகளுக்கு அப்பால் அனுபவம் விரியவில்லை என்றால் அது கவிதை அல்ல.

பெரிய பத்திரிகைகளில் ஏன் நீங்கள் எழுதுவது இல்லை?
பெரிய பத்திரிகைகளுக்கு இலக்கிய நோக்கம் இல்லை. தீவிரமான சிந்தனைகளில் நான் ஆசையும், ஈடுபாடும் கொண்டவனாக இருக்கிறேன்.

குங்குமத்தில் உங்கள் 'சண்டன்' சிறுகதை வந்திருக்கிறதே?
நான் அனுப்பியது இல்லை. என் தொகுப்பிலிருந்து மறு பிரசுரம் செய்து இருக்கிறார்கள்.

பிரபல பத்திரிகை ஆசிரியர் சாவி, மணியன் பற்றி...
நமது பத்திரிகை உலகம் சீரழிந்து மேலும் சிறுத்துப் போவதற்கு வழி கோலுபவர்கள் இவர்கள்.

இறதக்கிழத்தால் தலைவெடிக்கும்

தெருவில் நின்று துண்டறிக்கை வழங்குகிறார்கள் :
"திருப்பதி வெங்கடாஜலபதியின் கலியுக மகிமை காட்சி... திருப்பதி கோயிலில் திடீரென தோன்றிய நல்ல பாம்பு பிராமணராக அவதாரம் எடுத்து பூசாரியிடம் தெரிவித்தது : " நான் பூமியில் அவதாரம் எடுத்து தர்மத்தை செய்பவர்களுக்கு நன்மையும்; அநாதை நாய்க் செய்பவர்களுக்கு தண்டனையும் வழங்கப்போகிறேன்." இந்த விஷயத்தை எல்லோருக்கும் அறிவிக்க 100 நோட்டீசாவது அச்சடித்து வீதியோகம் செய்பவர்களுக்கு சகல ஷேமமும் உண்டாகும். பம்பாயில் இப்படி 1000 நோட்டீஸ் அடித்தவர்க்கு லாட்டரியில் ரூ.2 லட்சம் விழுந்தது. இதைப் படித்து, அவமானப்படுத்தி கிழித்துப் போட்டதால் பீகாரில் ஒரு வீயாபாரி மகன் இறந்து போனான்."

இது போல கடவுள் பெயரைச் சொல்லி மொட்டை அஞ்சலட்டைகள் வருவதுண்டு. 96 மணி நேரத்தில் இக்கடிதத்தை 20 நபர்களுக்கு நகல் எடுத்து அனுப்பாவிட்டால் ரத்த வாந்தி எடுத்தோ, தலைவெடித்தோ துர்மரணம் சம்பவிக்கும் என எச்சரிக்கை! இதே பாணியில் அந்தோணியார், தேவ மாதா பெயர் போட்டு வரும் கிறிஸ்துவ பிரட்டல்களும் உண்டு.

இதைப் படிக்கும் பாமரர்களும், ஏன் படித்த பலவீனமான பக்திமாண்களும் கூட பிரண்டு போய், உடனே துண்டறிக்கை அடித்து வீதியோக்கிக்கடித்து, கடித்து போடலோ செய்கிறார்கள். எனவே இந்தப் பயம் 'டிங்கு' காய்ச்சலை விட வேகமாக பரப்பி விடப்படுகிறது.

நீதியை நினைநாட்டவும், அநீதியை அழிக்கவும், மனித உருபெடுத்த இறைவன், அன்பு வடிவமாகவும் எல்லையில்லா சக்தி படைத்தவருமாக வருணிக்கப்படும் இறைவன், கேவலம் பிட்டு நோட்டீஸ் வழி, இப்படி பயங்கரமாகவா அறிக்கை விடுவார்!

எனவே இதைக் கண்டு கடுகனவு அச்சமோ, பதற்றமோ யாரும் கொள்ள வேண்டியதில்லை. இந்த அறிக்கையை எங்கு கண்டாலும் சுக்கு நூறுகக் கிழித்துப் போடுங்கள்; அல்லது இப்படி பயங்கரத்தை இலவசமாக பரப்புவரை காவல் நிலையத்தில் ஒப்படையுங்கள். இதனைப் பரப்புவார்கள் உண்மை பக்தர்கள் இல்லை; பயத்தைத் தொற்றும் விஷக்கொசுக்கள்.

—ஸ்டெனீஸ்லாஸ்

நான் நான் இந்த
தேசத்துக்காக
உயிர்ப்பலியேன்!

நான் தான்
ஏழைகளுக்காக
பாடுபடுகிறேன்!


நான் தான்
உன்மைத்
தமிழன்!

தேர்தல்!

அரச்சாங்கிரன்
யார் என்று
அண்டியுக்கூர்களுக்க
இடைதிய
நடக்கும் பட்டி மன்றம்
திதன் நடுவர்கள்
அரச்சாங்கிரன்
யார் என்று
வெளியாத
இப்பாவி மக்கள்!

১৯৩৬-৩৭





Sakthi Sugars Limited

A PACE SETTER for RURAL PROSPERITY

SAKTHI SUGARS motivates the farmers to adopt innovative tech. nology for cultivation of sugarcane. The yield of sugarcane has improved to 45 tonnes from 28 tonnes enabling the farmers to earn an additional income of Rs. 3000 Per acre

SAKTHI SUGARS provides the thrust for rural development by distributing over RS. 12 crores as sugarcane price annuity and generates rural employment to over fifty thousand families in the primary, secondary and tertiary sectors

SAKTHI INSTITUTE OF TECHNOLOGY develops technical skill while **KAILASAM HOSPITAL** Provides medical care for the region under the rural development programmes.

Head Office:

1-A, Race Course Road,

Chennai-641 004

Factory:

Sakthi Nagar-638 315.

Perambalur District.

<http://www.thamizham.net>

FREE E - BOOKS (TAMIL)

தமிழ்நூல்கள்